

جسٹریٹریٹ ۸۳

بِسْمِ اللّٰهِ الرَّحْمٰنِ الرَّحِیْمِ
اِنَّ الْفَضْلَ بِيَدِ الْغَنِيِّمْ فَلْيَسْأَلُوْهُ
اَنْ يَّعْطُوْا مِنْهُ لَكُمْ مَّا تَحْتَسِبُوْنَ

تارکاپتنہ افضل قادیان

الفضل قادیان روزنامہ

THE DAILY ALFAZL QADIAN
ایڈیٹر: علامہ بی

Digitized by Khilafat Library Rabwah

جلد ۲۳ | مورخہ ۱۲ شعبان ۱۳۵۶ھ | یوم یکشنبہ | مطابق ۱۰ نومبر ۱۹۳۵ء | نمبر ۱۱۳

اَعُوْذُ بِاللّٰهِ مِنَ الشَّيْطٰنِ الرَّجِيْمِ
حُدَا کے فضل اور حُرسم کے ساتھ
هوالت

اخراجِ خدا تعالیٰ کے خوف سے کام لیتے ہوئے مباہلہ کی شرائط طے کرنا بغیر شرائط طے کئے احرار کے قادیان آنے کی غرض مباہلہ نہیں بلکہ فساد کرنا ہوگی

اس کی ذمہ دار حکومت ہوگی یا احرار
حضرت امیر المومنین خلیفۃ المسیح الثانی ایڈلہ تعالیٰ کے قلم سے

| | | |
|---|---|--|
| <p>۱۔ مباہلہ میں پانچ سو یا ہزار آدمی ہر مہینہ فریقین شامل ہوں۔ یعنی دونوں طرف سے یا پانچ سو یا ہزار آدمی برابر قہاد میں شامل ہوں۔</p> <p>۲۔ مقام مباہلہ لاہور یا گورداسپور ہو لیکن بعد میں احرار کے اس مطالبہ پر کہ مقام مباہلہ قادیان ہو۔ میں نے لکھا کہ اگر احرار کو لاہور یا گورداسپور پر کوئی خاص اعتراض ہو یا وہ قادیان میں اپنی شان دکھانا چاہتے ہوں۔ تو قادیان ہی میں مباہلہ کیا جا سکتا ہے۔</p> <p>۳۔ ایک کمیٹی دونوں فریق کی سب شرائط کو طے کرے۔ اور اس کے فیصلہ کے بعد۔</p> <p>۴۔ ایک تاریخ جو فیصلہ کے پندرہ دن بعد ہو مباہلہ کے لئے مقرر کی جائے۔ میں نے اس امر پر روشنی ڈالی تھی۔ کہ خالی منظوری کے اعلان سے ان امور پر روشنی نہیں پڑتی۔ اور اس اعلان کی موجودگی میں یہ نہیں کہا جاسکتا کہ احرار نے میری سب شرائط کو منظور کر لیا ہے۔</p> | <p>احرار نے اپنے رویہ کو اور بھی ناخوشگوار بنالیا ہے۔ اور بجائے صحیح طریق اختیار کرنے کے تحریک سے کام لینا شروع کر دیا ہے۔</p> <p>میرا مضمون بالکل واضح تھا۔ میں نے لکھا تھا۔ کہ احرار نے اعلان کیا ہے۔ کہ انہیں میری سب شرائط منظور ہیں۔ اس اعلان کے مطابق انہیں میری سب باتوں کو جو اس بارہ میں شائع ہو چکی ہیں تسلیم کرنا چاہیے۔ اور ان باتوں میں سے بعض یہ ہیں۔</p> | <p>احرار کوئی معین فیصلہ نہیں کرنا چاہتے۔</p> <p>۳۰ اکتوبر ۱۹۳۵ء کو میں نے ایک پوسٹر اور ٹریکٹ شائع کیا تھا جس کا عنوان "مجلس احمدیہ کا مباہلہ کے متعلق ناپسندیدہ رویہ" تھا۔ مجھے امید تھی۔ کہ اس اعلان کے بعد مجلس احمدیہ اپنے رویہ میں تبدیلی پیدا کر کے نجدیگی سے مباہلہ کی گفتگو کی طرف مائل ہوگی۔ مگر افسوس کہ میری امید کے خلاف مجلس</p> |
|---|---|--|

پس دونوں فریق کے نمائندے غیر محسین شرائط کو معین کریں۔ اور تفصیلات کو طے کریں۔ اور پھر یہ تراضی فریقین مبادلہ کی تاریخ مقرر کی جائے۔ ورنہ خود ہی تاریخ مقرر کر دینا شرائط کو ماننا نہیں ان کی ہنسی اڑانا ہے۔ اس قدر واضح اعلان کے بعد بھی یہ دیکھتے ہوں۔ کہ احرار صحیح طریق پر نہیں آتے اور نہ جماعت احمدیہ کے نمائندوں کے خطوط کا جواب دیتے ہیں۔ اور نہ اپنی طرف سے شرائط طے کرنے کے لئے نمائندے مقرر کرتے ہیں۔ بلکہ مرت مجاہد اخبار میں اعلان کرتے چلے جاتے ہیں۔ جس کے یہ معنی ہیں کہ وہ کوئی معین فیصلہ کرنا نہیں چاہتے۔ میرے اشتہار کے جواب میں سر منظر علی صاحب انظر نے جو بیان ”مجاہد“ میں شائع کیا ہے۔ اور جو تقریریں انہوں نے اور ان کے ساتھیوں نے چنیوٹ میں کی ہیں۔ ان میں جو باتیں انہوں نے بیان کی ہیں۔ وہ ذیل میں درج کر کے میں ان کا بھی جواب دے دیتا ہوں۔ تاکہ لوگوں کو معلوم ہو چکا کہ احرار کن ہتھیاروں پر آگئے ہیں۔

کیا شرائط کی منظوری اسی کا نام ہے

سر منظر علی صاحب نے چنیوٹ میں بیان کیا ہے کہ میں نے قادیان جاکر کہا تھا کہ مبادلہ قادیان میں ہونا چاہیے۔ اور مرزا صاحب کی صداقت پر ہونا چاہیے اور مرزا محمود نے تسلیم کر لیا ہے۔ (مجاہد ۱۰ نومبر ص ۲) اسی کے متعلق سید فیض الحسن صاحب سجاد نشین آکوہار نے بھی اپنی تقریر میں چنیوٹ میں کہا ہے کہ مرزا محمود نے مجلس احرار کو چیلنج دیا ہے کہ آؤ مجھ سے مرزا کی نبوت پر قادیان آکر مبادلہ کرو۔ زعمائے احرار نے مرزا محمود کے اس چیلنج کو قبول کر لیا ہے۔ (مجاہد ص ۱) لیکن حقیقت یہ ہے کہ میں نے چیلنج اس امر کا دیا تھا۔ کہ احرار جو یہ الزام نکالتے ہیں۔ کہ بانی سلسلہ احمدیہ جانتا ہے کہ رسول کریم صلی اللہ علیہ وآلہ وسلم سے مرزا صاحب کے درجہ کو بڑھاتی ہے۔ اور آنحضرت صلی اللہ علیہ وآلہ وسلم کی جگہ کرتی ہے اس پر لاہور یا گورداسپور میں سب مبادلہ کریں۔ اس پر مجھے معلوم ہوا کہ احرار نے

کہا ہے۔ کہ بانی سلسلہ احمدیہ کی صداقت پر بھی مبادلہ ہو۔ اور قادیان میں ہو۔ اس پر میں نے لکھا۔ کہ اگر صداقت پر بھی مبادلہ کرنا ہے۔ تو یہ شک یہ مبادلہ بھی ہو۔ مگر یہ مبادلہ الگ ہو۔ اور رسول کریم صلی اللہ علیہ وآلہ وسلم سے بانی سلسلہ احمدیہ کو بڑھا کر پیش کرنے کے الزام کے متعلق الگ مبادلہ ہو۔ اور قادیان کے متعلق لکھا۔ کہ اگر احرار کو لاہور یا گورداسپور پر کوئی خاص اعتراض ہے۔ تو وہ قادیان آسکتے ہیں اب ہر شخص سمجھ سکتا ہے۔ کہ چنیوٹ کی تقریر میں صدر احرار کا نفرنس نے قطعاً غلط بیانی سے کام لیا ہے۔

(۱) بانی سلسلہ احمدیہ کے دعوئے کے متعلق مبادلہ کے چیلنج کو میری طرف منسوب کیا ہے حالانکہ یہ چیلنج احرار کی طرف سے تھا۔ اور شاید سر منظر علی صاحب انظر کو اپنے صدر کی تقریر یاد نہ تھی۔ کہ انہوں نے اپنی تقریر میں تسلیم کیا ہے۔ کہ یہ چیلنج خود ان کی طرف سے تھا۔

(۲) صدر صاحب کہتے ہیں کہ مرزا محمود نے قادیان آکر مبادلہ کرنے کا چیلنج دیا ہے۔ حالانکہ میں نے لاہور یا گورداسپور کا چیلنج دیا تھا۔ نہ کہ قادیان کا اور انظر صاحب نے اپنی تقریر میں اس کو بھی تسلیم کیا ہے کہ یہ تجویز خود ان کی طرف سے تھی۔

(۳) انظر صاحب نے کہاں ان دو باتوں میں اپنے صدر صاحب کے بیان کی قطعی کھو ل دی ہے۔ وہاں اپنی طرف سے ایک غلط بیانی زائد بھی کر دی ہے۔ اور وہ یہ کہ وہ کہتے ہیں کہ میں نے کہا کہ مبادلہ قادیان میں ہونا چاہیے۔ اور مرزا غلام احمد کی صداقت پر ہونا چاہیے۔ مرزا محمود نے تسلیم کر لیا ہے کہ بے شک احرار قادیان میں ہی آکر ہم سے مبادلہ کریں۔

اس فقرہ کو پڑھ کر ہر شخص یہی سمجھ گیا۔ کہ گویا میں نے اس امر کو تسلیم کیا ہے۔ کہ مبادلہ قادیان میں ہونا چاہیے اور سلسلہ احمدیہ کی صداقت کے متعلق ہی ہونا چاہیے۔ نہ کہ جگہ آنحضرت صلی اللہ علیہ وآلہ وسلم خدا علی و قلی کے الزام کے متعلق جس کا یہ مطلب ہے۔ کہ گویا میں نے اصل بنائے مبادلہ کو ترک

کر دیا ہے۔ حالانکہ یہ بالکل غلط ہے میں نے کبھی اصل بنائے مبادلہ کو ترک نہیں کیا۔ بلکہ اس کے برعکس میں نے تو یہ کہا تھا۔ کہ احرار اس لئے جگہ آنحضرت صلی اللہ علیہ وآلہ وسلم کے الزام کے متعلق مبادلہ کرنے سے گریز کرتے ہیں۔ کہ انہیں معلوم ہے۔ کہ مسلمانوں میں سے تعلیم یافتہ طبقہ جانتا ہے۔ کہ احرار کا یہ الزام کہ بانی سلسلہ احمدیہ اور جماعت احمدیہ نے آنحضرت صلی اللہ علیہ وآلہ وسلم کی جگہ کی ہے۔ بالکل غلط اور بے بنیاد ہے۔ لیکن پھر بھی احرار کے اس مطلب کو تسلیم کر لیتے ہیں۔ کہ صداقت حضرت مسیح موعود علیہ الصلوٰۃ والسلام پر بھی مبادلہ ہو جائے۔ بشرطیکہ یہ مبادلہ پہلے مبادلہ کے علاوہ ہو۔ اور اس کے لئے الگ پانچویں آدمیوں کی تعداد دونوں فریق کی طرف سے پیش کی جائے۔ لیکن لیڈروں ہیں۔ اب رہا مبادلہ میں شامل ہونی والوں کی تعداد کا سوال۔ اس کے متعلق صدر احرار کا نفرنس چنیوٹ میں بیان کرتے ہیں۔ کہ

”۲۳ نومبر کو زعمائے احرار اور ہزاروں مشلمان قادیان کے میدان مبادلہ میں پہنچ جائیں گے۔ (مجاہد ۱۰ نومبر ص ۱) جس سے صاف معلوم ہوتا ہے۔ کہ مبادلہ نہیں۔ بلکہ ہنگامہ کرنے کی تجویز ہو رہی ہے۔ سر منظر علی صاحب انظر بھی اپنے جواب میں کہتے ہیں۔ پانچ سو اور ہزار کی شرط خود مرزا صاحب کی عائد کردہ ہے ہمارے نمائندے ہزار سے بھی بہت زیادہ ہوں گے۔ (مجاہد ۵ نومبر ص ۱)

ان الفاظ سے واضح ہے۔ کہ میری بیان کردہ شرائط کو وہ صرف میرے لئے حجت قرار دیتے ہیں۔ اور خود اس پر کاربند ہونے کے سے تیار نہیں۔ لیکن اس کے باوجود اخبار میں اعلان کرتے چلے جاتے ہیں۔ کہ انہیں میری سب شرائط منظور ہیں۔ اگر شرائط کی منظوری اسی کا نام ہے۔ تو کوئی خدا کا بندہ یہ بتائے۔ کہ نامظوری کسے کہتے ہیں۔ مبادلہ کرنے والوں کی فہم میں میں نے لکھا تھا کہ ضروری ہے۔ کہ شرائط

کے تصفیہ کے ساتھ مبادلہ کرنے والوں کی فہم میں بھی دی جائیں۔ تاکہ ان کے متعلق تحقیق کر لی جائے۔ انظر صاحب کہتے ہیں۔ اگر ان میں سے کوئی بیمار ہو گیا۔ تو اس کا کیا علاج ہو گا۔ اس کا جواب یہ ہے کہ اس کا علاج آسان ہے۔ اور وہ یہ کہ دس یا پندرہ فیصدی نام مطلوبہ تعداد سے زیادہ دیدیے جائیں۔ اگر پانچویں سے یا ہزار میں سے جتنی تعداد کا بھی فیصلہ ہو۔ بعض لوگ زیورچ سکیں۔ تو ان کی خالی جگہ ذائد تعداد میں سے پُر کر لی جائے۔ ہاں اگر انظر صاحب کو یہ خیال ہو۔ کہ شاید وہ پانچویں کا پانچویں نہ پہنچ سکے۔ تو پھر کیا ہو گا۔ تو اس کا جواب یہ ہے۔ کہ جن لوگوں کے ساتھ خدا تعالیٰ کا یہ معاملہ ہو۔ کہ پندرہ فی صدی سے زائد آدمی ریزور رکھ کر بھی ان کے غیر حاضر ہونے کی کمی پوری نہ ہو سکے۔ تو یہی سمجھا جائے گا۔ کہ خدا تعالیٰ نے اس قوم کو مبادلہ سے بھی پہلے پکڑ لیا ہے۔ ورنہ دس پندرہ فی صدی کی اتنی تعداد ہے۔ کہ عام حالات میں اس قدر آدمیوں کا ایسے اہم کام کے لئے بخت وعدہ کر کے نہ پہنچ سکا ایک غلات عقل بات ہے۔ اور یا تو وہ لوگ عذاب الہی میں مبتلا ہونے کی وجہ سے اس حد تک معذور ہو جائیں گے۔ یا پھر یہ سمجھا جائے گا۔ کہ دین کے لئے قربانی کرنے کا ان میں مادہ ہی نہیں۔ اور خود ان کے باطل پر ہونے کا ایک ثبوت ہو گا۔ شاید انظر صاحب کو اپنا پہلا فقرہ یاد نہیں رہا۔ اسی لئے وہ ساتھ یہ فقرہ بھی لکھ گئے ہیں۔ کہ ہم اپنی طرف سے ان کی ہزار کی شرط کو بھی منظور کر چکے ہیں۔ (مجاہد ۵ نومبر ص ۱) یہ عجیب لطیف ہے۔ کہ اپنی نسبت تو وہ لکھتے ہیں کہ پانچویں ہزار کی شرط مرزا محمود کی عائد کردہ ہے۔ ہمارے نمائندے ہزار سے بھی بہت زیادہ ہوں گے۔ اور ہمارے ثبوت لکھتے ہیں کہ ہم انہیں پانچویں ہزار کا پابند نہیں کرتے بلکہ جس قدر آدمی ہنگول سکیں۔ وہی آئیں جب دونوں فریق کو ہی انہوں نے اس شرط سے آزاد کر دیا۔ تو اس فقرہ کے معنی ہی کیا ہونے کہ اپنی طرف سے ہم ان کی ہزار کی شرط کو بھی منظور کر چکے ہیں۔ انہیں تو یہ سمجھنا چاہیے تھا۔ کہ ہم اس شرط کو دونوں فریق پر سے اڑا چکے ہیں۔

احرار کا تاریخ مبالغہ مقرر کرنا

میں نے اعتراض کیا تھا کہ احرار کو ۲۳ نومبر کی تاریخ مقرر کرنے کا حق حاصل نہیں ہے ان کے اس اعلان کے بعد کہ انہیں میری ب شرائط منظور ہیں۔ میرے شائع کردہ اعلان کی روشنی میں یا تو تاریخ مقرر کرنے کا حق مجھے حاصل ہے۔ یا دونوں فریق کو مجموعی طور پر اس پر مشترکہ طور پر صاحب اختیار سمجھتے ہیں۔ گزشتہ مرزا صاحب کو قبول کیا ہے کہ وہ اپنے خطبہ مطبوعہ ۱۸- اکتوبر میں کہہ چکے ہیں کہ:-
"خدا تعالیٰ نے ان (احرار) کی گردن پکڑ لی ہے۔ اس لئے کسی کو سامنے آنے کی جرات نہیں ہونی۔ اگر ہمت ہے۔ تو سب کے سب آئیں"

اول تو اس فقرہ میں تخریف ہے لیکن اسے درست سمجھ کر بھی میں ہر اردو دان شخص سے پوچھتا ہوں کہ کیا کوئی اردو سے اس لکھنے والا شخص اس عبارت کے ذمہ لے کر سکتا ہے۔ جو انظر صاحب نے لکھے ہیں۔ میں نے یہ فقرہ اس موقع پر استعمال کیا تھا کہ احرار باقاعدہ سب لیڈروں کی طرف سے مباہلہ کو منظور کرے کی بجائے ایک شخص کو قادیان بھیج دیتے ہیں۔ جو اپنی طرف سے ایک اعلان کر دیتا ہے۔ کیوں نہیں سب کے سب جویرے مخاطب ہیں۔ اس کی منظرہ ہی کا اعلان کرتے۔ اس سے تاریخ کی تیسین کا حق احرار کو کہاں سے ملتا ہے۔
احرار کی دھبہ شکنی
لطیف یہ ہے کہ میرے جن خطبے سے یہ فقرہ چٹا گیا ہے۔ اس کے آخر میں میرا یہ فقرہ بھی موجود ہے کہ:-
"جب نہ کوئی تاریخ مقرر ہوئی ہے۔ نہ شرائط طے ہوئے ہیں۔ تو احمدی فرار کیسے کر گئے۔ فرار تو تب ہے۔ کہ شرائط طے ہو جائیں وقت مقرر ہو جائے۔ اور پھر ایک فریق دے گا (افضل ۸ اکتوبر)

اس فقرہ سے صاف ظاہر ہے کہ میرے نزدیک شرائط طے ہونا اور اس سے قبل وقت کا مقرر کیا جانا دونوں فریق کے اختیار میں رکھا گیا ہے۔ نہ کہ احرار کو اختیار دیا گیا ہے۔ کہ جو چاہو شرط پیش کر دو اور جو چاہو۔ وقت مقرر کر دو۔ جب میرے نزدیک اب تک شرائط ہی طے نہیں ہوئیں۔

تو میں تاریخ سے کس طرح اتفاق کر سکتا ہوں؟
اسی طرح میرے خطبہ مطبوعہ ۲۷ اکتوبر میں لکھا ہے:-
"جو شرائط احرار پیش کرنا چاہتے ہیں۔ وہ پیش کریں۔ تاکہ جلد سے جلد مباہلہ کی تاریخ اور مقام کی تیسین کا اعلان کیا جاسکے"

ان فقرات کی موجودگی میں اور بغیر اس کے کہ زبان ان سبوں کی عبادت دیتی ہو۔ جو میرے مذکورہ بالا فقرہ سے مشترکہ طور پر صاحب اختیار نے نکالے ہیں۔ احرار کے لئے یہ حق نکال لینا۔ کہ وہ جو تاریخ چاہیں مقرر کر دیں۔ معقولیت نہیں۔ بلکہ دھبہ شکنی ہے۔

احرار کی ٹال مٹول کی وجہ

اب میں یہ بتانا چاہتا ہوں کہ احرار کا اس قسم کی ٹال مٹول سے مطلب کیا ہے۔ اصل بات یہ ہے کہ احرار کو اس سال قادیان میں کانفرنس کرنے سے حکومت نے روک دیا تھا۔ جب انہوں نے میرا چیلنج مباہلہ پر دیا۔ تو انہوں نے سوچا کہ مباہلہ تو خیر دیکھا جائے گا۔ اس موقع سے قائدہ اعظم کو ہم حکومت سے برسر پیکار ہونے بغیر قادیان میں کانفرنس کر لیں گے۔ کیونکہ مباہلہ کا پیچ جہالت احمدیہ کی طرف سے ہے۔ اور ہم ان کے جلائے پر جائیں گے حکومت ہم کو روکے گی نہیں۔ چنانچہ یہ امر دل میں دکھ کر انہوں نے فیصلہ کیا کہ بغیر اس کے کہ شرائط تحریریں آئیں۔ ہم مباہلہ کو منظور کر لیں۔ جب شرائط طے نہ ہوئی ہوں گی اور کئی باتیں عین موقع پر ایسی نکل آئیں گی۔ جن کی بنا پر مباہلہ سزا دیا گیا جاسکے گا۔
اں اس بہاد سے قادیان میں کانفرنس کا موقع مل جائے گا۔

تاریخ مباہلہ کے متعلق اس قدر عرصہ پہلے اعلان کرنے سے غرض یہ تھی کہ اگر وہ میری شرط مانگتے۔ کہ شرطیں طے ہونے کے بعد تاریخ مقرر کی جائے۔ اور پندرہ دن کی مہلت دی جائے۔ تو اس صورت میں اس عرصہ میں انہیں اپنا انتظام کرنا۔ اور ہنگامہ کے لئے لوگوں کو جمع کرنا مشکل ہوتا۔ اب انہوں نے قریباً ڈیڑھ ماہ پہلے آپ ہی تاریخ مقرر کر دی۔ تاکہ اس عرصہ میں لوگوں کو آمادہ کر کے کانفرنس کی تیاری کر لیں۔

یہ باتیں جو میں نے بیان کی ہیں۔ ان کے مندرجہ ذیل ثبوت ہیں:-

(۱) احرار اپنی تمام تقریروں میں لوگوں کو ۲۳ نومبر کے دن قادیان پہنچنے کے لئے کہہ رہے ہیں۔ اور عام تحریک کی جا رہی ہے کہ لوگ اس دن ہزاروں کی تعداد میں قادیان پہنچیں۔

(۲) اس خیال سے کہ شہادت سے لوگ مباہلہ کے نام سے قادیان جانے کے لئے تیار نہ ہوں گے۔ اس امر کی بنیاد رکھی جا رہی ہے۔ کہ ایک جماعت ایسی ہوگی۔ جو مشترک مباہلہ کو دیکھنے آئے گی چنانچہ مشترکہ طور پر صاحب اختیار اپنے جواب میں لکھتے ہیں کہ:-

"مجلس مباہلہ کا انتظام جس طرح مرزا محمود فرمائیں۔ ہمیں منظور ہوگا۔ فقط یہ احتیاط چاہیے کہ مباہلین کو دیکھنے والے لوگوں کی راہ میں روکاؤ نہ ڈالی جائے" (مجاہد ۵ نومبر ۱۹۵۲)

اس عبارت سے اور احرار کی تقریروں سے جو وہ باہر کر رہے ہیں۔ صاف ظاہر ہے کہ پبلک کے کچھ حصے کو یہ کہہ کر قادیان آنے کی تحریک کی جا رہی ہے۔ کہ وہاں چل کر مباہلہ دیکھنا۔ تاکہ مباہلہ کی آڑ میں ایک بڑا اجتماع کر کے ممنوعہ کانفرنس کی جاسکے۔ بلکہ نظارہ بیٹوں کے لئے روک نہ ہونے کے مطالبہ سے یہ بھی معلوم ہوتا ہے کہ اس وقت فساد کرنے کی صورت بھی مد نظر ہے۔

(۳) قادیان کے ارد گرد کے دیہات میں احرار کی طرف سے لوگ جا کر لوگوں کو کہہ رہے ہیں کہ ۲۳ نومبر کو مباہلہ بھی ہوگا۔ اس دن لوگ مباہلہ دیکھنے کے لئے جمع ہوں۔ اس دینار خانی کی تحریک کے اس کے سوا کیا مینے ہو سکتے ہیں۔ کہ لوگ جمع ہو جائیں۔ اور کانفرنس کی جاسکے۔ اور ہو سکے تو کچھ فساد بھی کھڑا کر دیا جائے۔ ورنہ مباہلہ میں نہ میں جوڑی تقریریں ہوتی ہیں۔ کہ ان کے سننے کے لئے لوگوں کو بلایا جا رہا ہے۔ اور وہاں کوئی تماشا ہونا ہے۔ کہ جس کے دیکھنے کے لئے علاقہ کے لوگوں کو جمع کیا جا رہا ہے۔ مباہلہ ہو کر چھپ جائے گا۔ اور لوگوں کو خود حالات معلوم ہو جائیں گے۔

(۴) اگر ان سب دلائل سے بڑھ کر چھٹی دلیل وہ اشتہار ہے جو (مولانا) شہادت اللہ امیر مجلس احرار قادیان ضلع گورداسپور کی طرف سے قادیان کے قاضی علاقہ میں شائع ہو رہا ہے اس اشتہار میں چندہ کی اپیل کی گئی ہے۔ اور لکھا ہے کہ:-

"پچھلے سال قادیان میں جو کانفرنس ہوئی تھی۔ اس سے ہفت لاکھ کے قریب سامان جمع ہوئے تھے۔ حالانکہ کانفرنس کا پہلا سال تھا۔ اس سال انشاء اللہ لاکھوں کی تعداد میں مسلمان قادیان میں جمع ہونے والے ہیں"

اس اشتہار سے صاف ظاہر ہے کہ قادیان میں مباہلہ کے لئے نہیں۔ بلکہ کانفرنس کے لئے احرار آ رہے ہیں۔ اور یہ حد درجہ کی گری ہوئی بات ہے۔ کہ وہ مباہلہ اور ہزاری دعوت اس رنگ میں استعمال کرنا چاہتے ہیں۔

احرار کی قادیان میں فساد پیدا کرنے کی غرض مذکورہ بالا باتوں سے ثابت ہے۔

کہ احرار کی اصل غرض مباہلہ نہیں۔ بلکہ کانفرنس کا انعقاد ہے۔ اور قادیان میں مباہلہ ہونے پر امران بھی اسی وجہ سے ہے۔ مگر قادیان ہمارا مقدس مقام ہے۔ ہم کہ مکہ اور مدینہ منورہ کے بعد اس کو سب دنیا سے زیادہ عزیز جانتے ہیں۔ ہم یہ نہیں کر سکتے کہ اپنے ہاتھوں اسے فساد کی جگہ بنائیں۔ اسلام نے اس مسئلہ کو تسلیم کیا ہے۔ کہ مقدس مقامات دوسرے لوگوں کی شرارتوں سے پاک رہنے چاہئیں۔ پس کوئی وجہ نہیں کہ ہم احرار کو کانفرنس کے انعقاد میں مدد دیں۔ اس لئے میں صاف لفظوں میں کہہ دیتا چاہتا ہوں۔ کہ ہم قادیان میں مباہلہ کے لئے تیار ہیں۔ مگر کانفرنس کیلئے نہیں۔ مگر احرار کوئی الرائع مباہلہ منظور ہے۔ تو

۱- شرائط طے کر لیں۔
۲- پھر ایک تاریخ بتراضی طریق مقرر ہو جائے جس کی اطلاع حکومت کو بغرض انتظام دیدی جائے گی۔

۳- اگر وہ قادیان میں مباہلہ کرنا چاہتے ہیں۔ تو لوگوں کو جو عام دعوت انہوں نے دی ہے۔ اس کو عام اعلان کے ذریعہ سے واپس لیں۔
۴- مجلس احرار ہمیں یہ تحریریں وعدہ دے کر مباہلہ کے دن اور اس سے چار دن پہلے اور

چار دن بعد کوئی اور جلسہ یا کانفرنس سوائے اس مجلس کے جو مبارک کے دن بغرض مبارک منعقد ہوگی۔ وہ منعقد نہیں کرینگے۔ اور نہ جلوس نکالینگے اور نہ کوئی تقریر کریں گے۔ اور یہ تحریر مجاہدین بھی شائع کر دی جائے۔

۵۔ یہ کہ ان کی طرف سے مبارک کرنے والوں کے سوا جن کی فہرست ان کو پسند نہ دین پیلے کے دینی ہوگی۔ کوئی شخص باہر سے نہ تحریریں نہ زبانی بلایا جائے گا۔ نہ وہ اس صورت میں کہ انہیں ہماری ضیافت منظور نہ ہو کسی کی رہائش کا یا خوراک کا جماعتی حیثیت میں یا منفردان حیثیت میں مذکورہ بالا نوایام میں انتظام کریں گے۔

۶۔ مبارک کی جگہ پر مبارک کرنے والوں اور منتظمین اور پولیس کے سوا اور کسی کو جانے کی اجازت نہ ہوگی۔

اگر وہ مذکورہ بالا باتوں پر عمل کرنے کے لئے تیار نہ ہوں۔ تو ہر حق پسند شخص تسلیم کر لیا۔ کہ احرار کی نیت مبارک کی نہیں۔ بلکہ اس پہلے سے قادیان میں کانفرنس کرنے کی ہے۔ پس یہ واضح طور پر کہہ دینا چاہتا ہوں۔ کہ اس صورت میں ہم قادیان میں نہیں۔ بلکہ گورداسپور یا لاہور میں مبارک کریں گے۔ وہاں وہ بے شک جس قدر آدمیوں کو چاہیں۔ بلالیں۔ گو اس صورت میں بھی مبارک کرنے والوں کے علاوہ دوسرے آدمیوں کو میدان مبارک میں آنے کی اجازت نہ ہوگی۔ میرے اس اعلان کے بعد بغیر شرائط کے کئے کے اور بغیر ایسی تاریخ کے مقرر کئے کے جو دونوں فریق کی رضامندی سے ہو۔ اگر احرار ۲۳ نومبر یا اور کسی تاریخ کو قادیان آئیں۔ تو اس کی غرض من مفسر کانفرنس ہوگی۔ نہ کہ مبارک اور اس صورت میں اس کی ذمہ داری یا فحکومت پر ہوگی۔ یا احرار پر جماعت احمدیہ پر اس کی کوئی ذمہ داری نہ ہوگی۔

ایک افتراء کی تردید
مبارک کے متعلق تو جو کچھ میں نے لکھا تھا۔ لکھ دیا ہے۔ مگر میں ایک اور افتراء کی بھی جو مظہر علی صاحب اظہر نے میری نسبت اور میرے عیانیوں کی نسبت کیا ہے۔ تردید ضروری سمجھتا ہوں۔ مسٹر مظہر صاحب نے اپنے جواب میں میرے خلیفہ سے ایک فقرہ حذیل میں درج

ہے۔ نقل کیا ہے۔ تحریریں صرف حضرت مسیح موعود علیہ الصلوٰۃ والسلام کی ہوں کسی اور احمدی کی نہ ہوں۔ کیونکہ اور احمدیوں سے بعض دفعہ غلطی بھی ہو جاتی ہے۔ بہر حال دوسروں کی تحریر حجت نہیں ہو سکتی۔ (الفصل مطبوعہ ۶ اکتوبر)

اس فقرہ کو نقل کر کے مسٹر مظہر علی صاحب اظہر لکھتے ہیں۔ کہ اس عبارت میں مرزا صاحب نے صاف الفاظ میں تسلیم کیا ہے۔ کہ ان کی اور ان کے عیانیوں اور متبعین کی تحریروں میں تو ہن رسول کریم صلی اللہ علیہ وآلہ وسلم اور توہین مکہ معظمہ و مدینہ منورہ موجود ہے۔ چونکہ مرزا صاحب نے اقبال جرم کر لیا ہے۔ اس لئے ہم نے انہیں مجبور نہیں کیا۔ (مجاہدہ اکتوبر ۱۹۳۷ء)

میرا پہلا جواب تو اس کے متعلق یہ ہے۔ کہ لعنت اللہ علی الکاذبین اور کہ اگر اس عبارت سے یہ مطلب نکلتا ہو۔ یا میرے دل میں کوئی ایسی بات ہو۔ تو اللہ تعالیٰ کا عذاب مجھ پر اور میری اولاد پر ہو۔ اگر مسٹر مظہر علی صاحب میں کوئی تخم دیانت باقی ہے۔ اور انہوں نے صحیح سمجھ کر یہ فقرات لکھے ہیں۔ تو کیا وہ جرأت کریں گے۔ کہ وہ بھی ایک اعلان کر دیں۔ کہ میں اللہ تعالیٰ کی قسم کھا کر کہتا ہوں۔ کہ اس فقرہ کا یہی مطلب ہے۔ کہ مرزا محمود اور اس کے بھائی اور جماعت احمدیہ رسول کریم صلی اللہ علیہ وسلم کی ہتک کیا کرتی ہے۔ اور اس میں اقبال جرم ہے۔ اور اگر میں اس بیان میں لوگوں کو دھوکا دیتا ہوں۔ تو اللہ تعالیٰ کی مجھ پر اور میرے بیوی بچوں پر لعنت نازل ہو۔ اظہر صاحب کے لئے اس قسم کی لعنت کا اعلان کرنا بڑی بات نہیں کیونکہ وہ جس فرقہ سے تعلق رکھتے ہیں۔ اُن کے نزدیک حضرت ابوبکرؓ اور حضرت عمرؓ پر لعنت بھیجنا بھی کار ثواب سمجھا جاتا ہے۔ اگر اپنے لئے اور اپنے بیوی بچوں کے لئے انہوں نے لعنت طلب کر لی۔ جس کا طلب کرنا اب ان پر واجب ہو گیا ہے۔ تو یہ انہیں زیادہ گراں نہیں گزرا چاہئے۔

مسٹر مظہر علی صاحب نے خریف کی دوسرا جواب میں یہ دینا چاہتا ہوں۔ کہ اظہر صاحب نے اپنی سمولت کے لئے اس فقرہ میں خریف کیا ہے۔ میرا اصل فقرہ یہ ہے۔ اور

احمدیوں کے بعض دفعہ غلطی بھی ہو جاتی ہے۔ اور پھر ان کی غلطیوں کی اصلاح بھی ہو جاتی ہے۔ لیکن بہر حال دوسروں کی تحریر حجت نہیں ہو سکتی۔ (الفصل مطبوعہ ۶ اکتوبر)

ناظرین دیکھیں۔ کہ مسٹر مظہر علی صاحب اظہر نے کس طرح خریف سے کام لیا ہے۔ ایک نہایت ضروری فقرہ جو دوسروں کے درمیان ہے۔ خاموشی سے اڑا دیا ہے۔ قرآن کریم میں خریف ماننے والے لوگوں کے لئے یہ کوئی عجیب بات نہیں۔ لیکن پھر بھی اس طرح اجاب میں دوسرے کے کام کو محرت کر کے پیش کرنا انتہا درجہ کی دلیری ہے۔ ہر عقل مند سمجھ سکتا ہے۔ کہ میرے مندرجہ بالا فقرہ نے اس امر کو واضح کر دیا ہے۔ کہ چونکہ ہر شخص اپنے پاؤں کا نہیں چرتا۔ اگر کبھی اس سے کوئی غلطی ہو جائے۔ تو وہ جماعت کی طرف منسوب نہیں ہو سکتی۔ خصوصاً جبکہ اس کا علم ہونے پر جماعت اس سے برأت ظاہر کر دے۔ اس سے یہ کہاں سے نکلا۔ کہ میں نے اقبال کر لیا ہے۔ کہ مجھ سے اور میرے عیانیوں سے اور دیگر احمدیوں سے نعوذ باللہ من ذالک رسول کریم صلی اللہ علیہ وآلہ وسلم کی ہتک ہوئی ہے۔ میں نے تو اپنے سابق اشتہار میں خدا تعالیٰ کی قسم کھا کر بعد ازاں قسم کھائی تھی۔ کہ رسول کریم صلی اللہ علیہ وآلہ وسلم افضل الرسل اور سید ولد آدم تھے۔ کیا آپ کی ہتک کرنے والا شخص یہ قسم کھا کر بعد ازاں قسم کھا سکتا ہے۔ یہ تو میری قسم ہے۔ اس کے علاوہ مبارک کے جو الفاظ مبارکین کے لئے دجن میں ہیں میرے بھائی اور دوسرے احمدی شامل ہوں گے میں نے تجویز کئے ہیں۔ اس عبارت پر مشتمل ہیں ہم پر اور ہمارے بیوی بچوں پر اللہ تعالیٰ کا عذاب نازل ہو۔ اگر ہم رسول کریم صلی اللہ علیہ وسلم پر کامل یقین نہ رکھتے ہوں۔ آپ کو خاتم النبیین نہ سمجھتے ہوں آپ کو افضل الرسل یقین نہ کرتے ہوں اور قرآن کریم کو تمام دنیا کی ہدایت اور راہ نئی کے لئے آخری شریعت نہ سمجھتے ہوں۔ (الفصل ۶ اکتوبر)

جب اس اخبار میں جس کا فقرہ اظہر صاحب نے نقل کیا ہے۔ یہ الفاظ موجود ہیں

جو مبارک کے وقت میں اور میرے بھائی اور دیگر احمدی کہیں گے۔ تو کس طرح کوئی عقل مند اس فقرہ کے یہ معنی کر سکتا ہے کہ میں نے تسلیم کر لیا ہے۔ کہ ہم نے رسول کریم صلی اللہ علیہ وسلم کی ہتک کی ہے۔ دوسروں کی تحریروں میں غلطی کا امکان

میں نے جو بات کہی ہے۔ صرف یہ ہے۔ کہ ہر جماعت میں بعض لوگ جہالت کی وجہ سے یا بعض منافق جماعت کو بدنام کرنے کے لئے ایسے امور شائع کر دیتے ہیں۔ یا بیان کر دیتے ہیں۔ جو اس جماعت کے اعتقاد کے خلاف ہوتے ہیں۔ اگر جماعت کو اطلاع ہوتی ہے۔ تو وہ ان کی تردید کر دیتی ہے۔ پس چونکہ دوسروں کی بعض تحریروں میں غلطی کا امکان ہو سکتا ہے۔ اس لئے حجت صرف اپنی سلسلہ کی تحریروں سے پکڑنی چاہئے اور یہ ایسی بات نہیں۔ جو جماعت احمدیہ سے مخصوص ہو۔ ہر جماعت کا یہی حال ہے۔ کوئی قوم بھی نہیں کہہ سکتی۔ کہ ہمارے ہر مصنف یا خطیب کی ہر بات قابل قبول ہے

دنیا کا ہادی
غیر مسلم دیویان
یہ وہ سال ہے۔ جو سینکڑوں کی ہزاروں صفات کے مطالعہ اور عرق ریزی کے بعد تالیف کیا گیا ہے۔ اس میں جہت ہے کہ آنحضرت صلی اللہ علیہ وسلم کے متعلق جو رائیں اور معانی جمع کئے گئے ہیں۔ وہ سب کے سب غیر مسلم عورتوں کی زبان و قلم سے نکلے ہیں۔ یقیناً یقیناً اس قسم کے سب سے غیر مسلموں میں آنحضرت صلی اللہ علیہ وسلم کے لئے زیادہ سے زیادہ عقیدت اور محبت پیدا کر سکتے ہیں۔ یوم بروت النبی کے موقع پر اسے بکثرت تقسیم کرنا چاہئے۔ جو سونو گر تیت صرف پانچ روپے سیکڑہ ہے
لئے کا پتہ بکرا پو تالیف اشاعت قادیان

ثبوت یہ ہے کہ معین احرار کے سیکہ ٹری
میں منظر علی صبا انجمن کا جس فرقہ سے تعلق ہے

۱۔ اپنے سلسلہ کے بانی کی کتب کو تسلیم کرتے ہیں

ان کی کتابوں میں یہ لکھا ہے کہ حضرت
ابوبکر رحمہ حضرت عمر رحمہ وغیرہم کو قرآن کریم
بلا روایت دیا گیا تھا۔ حنفیہ و دیگر علماء

یا ایسے ائمہ کو یوں کوڑہ حالی اور حمل پہنچتے ہوں
اور اس بحث میں نہیں پڑتے کہ بعض ادر قابل
اعتبار علی و میں ہو سکتے ہیں مثلاً مسلمان

انہوں نے نعوذ باللہ من ذلک اس میں
تقریب کر دی۔ اور اسے بدل دیا۔ جس
کی وجہ سے حضرت ابو بکر رضی اللہ عنہ اور حضرت
عمر رضی اللہ عنہما نعوذ باللہ من ذلک، متفق

خیر و خوں کے جنت کے وقت صرت نرآن
کریم پر انحصار رکھتے ہیں۔ دوسری سب
کتاب کی نسبت کہتے ہیں۔ کہ صحیح ہوگی۔ تو
تسلیم کریں گے ورنہ نہیں۔ کیا اس کا مطلب

ہو سکے تھے۔ لہذا ناقصا قبل ذالک
ورد علی اللہ درجہ کافی جلد ۳ ص ۶۱
۶۲، قواسمک غرت مندرجہ

یہاں آئے گا کہ مسلمانوں کے نزدیک سب
بزرگوں نے جھوٹ بولا ہے۔ (نعموۃ باللہ
میں ذالک، مثال کے طور پر یہ بات

اس کے کیا کہہ سکتا ہے کہ احرار کے
سیکڑی کا یا اس کی جماعت کا خواہ کچھ

لے بلجے کہ مظہر علی صاحب جس فرقہ سے
یعنی شیعہ مذہب سے تعلق رکھتے ہیں وہ
میں اس کے کہ مصلحت سے کہتے ہیں

حبیب وہ کہتا ہے کہ انا عن نزلنا
الذکو وانا له الحافطون ہم نے

بھی اپنے آپ کو مسلمان کہتے ہیں۔ اب اگر
کوئی عیسائی ایک مسلمان پر یہ اعتراض کرے

ہی فتن کو مارل گیا ہے۔ اور ہم ہی اس
ک حفاظت کرنے والے ہیں۔ تو ایسی خرافات
کو ہم غلط سمجھتے ہیں۔ اور اسی طرح حسب قرآن

تو دفعہ دبا اللہ من ذالک لوگوں سے ڈر کر
خدا تعالیٰ کے احکام کو چھپایا کرتے تھے

کریم السابقون الاولون کی تعریف کرتا ہے۔ اور انہیں ہم سے لئے نمونہ قرار دیتا ہے۔ جو نقص را کہتا ہے۔ وہ اسلام

اور اس کی تائید میں وہ انہر صاحب کے ہم
 مذہبوں کی معتبر کتاب تفسیر مہمانی سما حوالہ صفحہ ۱۶۷
 سے دے کہ آنحضرت صلی اللہ علیہ وآلہ

کے خلاف کہتا ہے - اور چونکہ قرآن کریم کے سوا اور اس قول کے سوا جو رسول کریم صلی اللہ علیہ وسلم نے ثابت فرمایا اور کوئی

اسلام کو جب حضرت علی رضی اللہ عنہ کی ولایت کے
اعلان کا حکم ہوا تو آپ نے فرمودہا اللہ
من ذالک لوگوں سے دُور کر اس حکم کو حدیثاً

قول کسانوں پر حجت نہیں۔ اس لئے ہم ان
حوالوں کو کوئی وقعت نہیں دیتے۔ تو اب

تو اب بتائیں کہ ایک مسلمان کے لئے اس
کے سوا کیا چارہ ہے کہ وہ کہے کہ اظہر
نہیں ہے کہ مسلمانوں کے لئے یہ چارہ

چلنے والا کہتا ہے - بہر حال جب سدا

کی برتو اسلام اس کا ذمہ دار نہیں ہمارے لئے تو قرآن کریم حجت ہے۔ - - - - -

احمدیہ کی خصوصیات کا ذکر ہو گا۔ تو حجت
مرحوم حضرت شیخ موعود علیہ الصلوٰۃ والسلام
کی باتیں ہوں گی۔ باقی باتوں سے ہم اختلافات

فرمانا ہے کہ اے خلقِ عظیم کہ میں نے تم کو

کر سکتے ہیں۔ میں جو کچھ میں نے لکھا، درست لکھا۔ اور اعلیٰ صاحب کا اعلان محض خدا اور لوگوں کو بھروسہ کرنے کی نیت سے ہے۔

ہیں۔ پس قرآن کریم کی اس شہادت کے
بعد ہم ایسی خرافات کو کب تسلیم کر سکتے ہیں
کہ آنحضرت صلی اللہ علیہ وآلہ وسلم لوگوں

آخر میں میں پھر مسلمانوں کے ہمنیہ
طبقہ سے اپیل کرتا ہوں کہ احرار کو مجبور

سے خوف کھا کر احکام الہی کو چھپا بیٹھے تھے
خواہ یہ قول احمد اسکے سیکرٹری کا نہ ہو
ہو یا اس کا جماعت کا یا مثلاً اگر کوئی رکن

قرعین تارخ پر احمدیوں سے مبارکہ کریں۔
اور اس قسم کی اشتعال انگیزی اور غلط بیانی

در دشمن یہ اعتراف کرے کہ مسلمانوں نے
یہ تسلیم کیا ہے کہ نعوذ باللہ من ذالک

کر سہ اعلان دیتے ہی اپنے اپنے اہل کسے احوالوں کی تعداد کا اندازہ لگا کر پھر اہل کو مطلع فرمائیں کہ خطبہ پڑھا جائے گا۔ تمام جماعتوں کو اس بارے میں مستقل احکام بھیج دینی چاہیے گا۔ خطبہ پڑھان کی مطلوبہ تعداد کے مطابق ارسال کر دیا جائے گا۔

Digitized by Khilafat Library Rabwah

تحریک جدید کے ماتحت تبلیغِ احمدیت

۱۶ اکتوبر تا ۳۱ اکتوبر ۱۹۳۵ء کی مختصر رپورٹ

تبلیغ بذریعہ مجاہدین
مجاہدین تین مستقل مرکزوں میں تبلیغ اُچھت
میں مصروف ہیں۔ اور باقاعدہ ہفتہ وار سی رپورٹیں
دفتر ذہ میں روانہ کرتے ہیں۔ ان مجاہدین
کی مجموعی تعداد ۳۲ ہے۔ اپنے رشتہ داروں
اور دوستوں میں، مجاہدین نے تفریق طوہر پر
تبلیغ کی۔ اور رپورٹیں دفتر تحریک جدید میں
روانہ کیں۔ ۱۶ اشخاص نے عرصہ زیر رپورٹ
میں شہادت کی۔

استاد خوشنودی
حضرت امیر المومنین خلیفہ المسیح اثنی عشری علیہ السلام
بنصرہ العزیز نے مندرجہ ذیل اصحاب کو اپنے
دستخطوں سے استاد خوشنودی عطا فرمائیں۔
۱۔ عبدالملک صاحب گلاس ٹیبلر می قادریان
۲۔ مٹری نعمت اللہ صاحب قادریان
۳۔ چودہری منظور احمد صاحب پیک ۱۸/۹-۵
ضلع ننکری
۴۔ سراج الدین صاحب دارالرحمت قادریان
۵۔ ابو احمد خان صاحب کوٹ قیصرانی ضلع
ڈیرہ غازی خان
۶۔ منشی فقیر محمد صاحب پیک ۵۶۵۵ ڈاکخانہ
گنگا پور۔ ضلع لاہور

۷۔ ماسٹر عطار الرحمن صاحب ایم۔ ایس۔ سی
بی۔ ٹی بصرہ
۸۔ بابو محمد شفیق صاحب بیڈ کلر فرسٹر چھپاؤنی
۹۔ مشنری گوہر الدین صاحب قادیان
۱۰۔ چودہری محمد صدیق صاحب مولوی قاضی
کلاس قادیان
۱۱۔ چودہری بشیر احمد صاحب چندر کے منگہرے
ضلع سیالکوٹ
۱۲۔ ملک غلام نبی صاحب A.D. ۹ سکول
پنڈی گھیب ضلع انک

۱۳۔ مولوی محمد علی صاحب پک ۳ جی، ڈاکٹر
بودے والا ضلع ملتان
۱۴۔ حافظ فیض اللہ صاحب قادیان
۱۵۔ بھائی محمود اجڑ صاحب قادیان
۱۶۔ ملک حشمت علی خاں صاحب
۱۷۔ ماسٹر غلام رسول صاحب پیمروں ضلع گجرات
۱۸۔ سید افتخار حسین صاحب حیدر آباد سندھ
۱۹۔ سید مقبول حسین صاحب کراچی
۲۰۔ میاں عبد اللہ صاحب قادیان
۲۱۔ محمد عبد اللہ صاحب بہار ضلع میانکوٹ
۲۲۔ ماسٹر غلام نبی صاحب قادیان
۲۳۔ چودھری عبد المجید صاحب بھیڑی۔ اے
۲۴۔ ڈاکٹر محمد ابراہیم صاحب ایم ڈی۔ بی۔ ایس
علی گڑھ

۲۵۔ چودھری غلام محمد صاحب امرتسر
۲۶۔ مولوی عید القادوس صاحب مالابادی
۲۷۔ چودھری عبد الرحمن صاحب ضلع بالذھر
تبلیغی ٹریکٹ
مستطیع اصحاب مندرجہ ذیل ٹریکٹ مناسبت
قیمت پر اور غیر مستطیع اصحاب بقدر وہ سے
سکتے ہوں۔ ارسال فرما کر یا محمولہ اک بھیج کر
حاصل کر سکتے ہیں۔

نام ڈاکٹر محمد اقبال اور احمدیہ جماعت
اور دکن کوٹہ باقی سلسلہ احمدیہ کی سپلائی
کا نشان ہے بارو
۲- " " " " انگریزی
۳- " " " " تامل از
Mr. O. Abdul Majid S6
Editor Thoothan & Short
Slave Island
Colombo (Ceylon)
نور دکن کوٹہ عالم از مولوی

عبد اللہ صاحب احمدی مولوی فاضل
C/o A. Hamid . P. O.
Cannanore Malabar
۶۔ ذرا کوٹہ سندھی از
دفتر اقبال البشیر نے پہلی جیدہ اسلام سندھ
۷۔ ذرا کوٹہ بنگالی از امیر محبت
The Bengal Provincial
Ahmadia Association
4 Dakshi Bazar Road
Dacca (Bengal)

دینی تعلیم کی درس گاہا ہیں
مختلف درس گاہوں میں سنت دینی تعلیم کا
سلسلہ بذریعہ مستقل وقف کنندگان زندگی
جاری ہے۔ خواہشمند اصحاب دینی تعلیم سے
برابر مستفیض ہو رہے ہیں۔ ذی علم طبقہ اس
کام کو قدر کی نگاہ سے دیکھتا ہے۔
تبلیغ بیرون ہند

بیرونی ممالک میں سر دست پانچ مبلغین
وقف کنندگان زندگی تبلیغ کا کام سر انجام
دے رہے ہیں۔ جن کی رپورٹوں کے قابل
اندراج اقتباسات روزانہ اخبار الفضل میں
پرائے اطلاع احباب شائع کرائے جاتے
ہیں۔ بارہ مبلغین فی الحال بیرونی ممالک میں
جانے کے لئے اپنے اپنے تفسیسی کورسوں
کو بحالت تمام پورا کرنے میں رات دن لگے
ہوئے ہیں۔

۲۰ اکتوبر ۱۹۳۵ء بروز ہفتہ تین بجے شام
کی گھڑی سے ایک اور سہارہ ذرا انتظام
متحرک جدید ایک خاص علاقہ بیرون ہند
میں بھیجے گئے ہیں۔

تبدیلی سرورے
پانچ اضلاع کی سرورے مکمل ہو چکی ہے
چھٹے ضلع میں کام شروع ہو گیا ہے۔ مزید
اطلاعات اس صفحہ میں آئندہ درج اخبار
ہوں گی۔

بورڈ تک تخریک جدید
طلباء کی نگرانی اور تعلیم و تربیت کا کام
بذریعہ ایک سپرنٹنڈنٹ اور ایک ٹیوٹر ہو
گا ہے۔ طلباء و اساتذہ قرآن مجید و عربی و فارسی

شریک ہوتے ہیں۔ بورڈران کی تعداد ۲۲
نائب پیو پنچ چکی ہے۔ اللہ ہر نادر خزانہ
کو اپنے بچے شریک جدید کے ماتحت خلیل
کراٹنے کی سعی برابر جاری رکھتی چاہیے۔

پروپیگنڈا
دو انگیزی ایک اردو اور ایک سندھی اخبار
کے ذریعہ پروپیگنڈا کا کام جاری ہے۔
ان اخبارات کی ملک اندرون ہندوستان میں
ترقی ہو رہی ہے۔
خط و کتابت

ایم ڈیر رپورٹ میں دفتر نڈا سے جاری شدہ
خطوط کی مجموعی تعداد ۱۰۵۰ ہے جس میں
۱۲۰ لوکل خطوط شامل ہیں۔ دفتر نڈا میں وصول ہونے
والے خطوط کی تعداد ۲۰۰ ہے۔ پتہ: راج پور،

سید النبی صلی اللہ علیہ وسلم
کے جلے

حب حصول سیرۃ النبی صلی اللہ علیہ وسلم
کے جلسوں کے لئے اس دفعہ نظارتِ مروتہ و صلاح
نے ۲۴ نومبر بروز اتوار مقرر کیا ہے۔ اور
حب ذیل مضامین رکھے ہیں جن پر لیکچر دیئے
جائیں گے۔
(۱) رسول کریم صلی اللہ علیہ وسلم کا مہرِ شمول
کی اذیتوں کے مقابل میں
(۲) تیمائی کے ساتھ حسن سلوک اور اس کے
متعلق رسول کریم صلی اللہ علیہ وسلم کی تاکید
ابھی سے احباب کو ان مضامین کے متعلق
تیاری شروع کر دینی چاہیے

جماعت احمدیہ امرتسر کا سالانہ جلسہ
اجاب کثرت سے شامل ہوں

لہر تشر کی جماعت احمدیہ کا سالانہ اور علیہ برقیہ
مسئلہ اللہ علیہ وسلم ۱۲ فروری بوقت پنج بجے صبح
قول یاغ لہر تشر میں شروع ہو گا۔ اجنبی ہاں کثرت
سیر شاہراہ اور غلام علیہ برقیہ اور شاہراہ

فصل فیروز پور کی جہتوں کے احباب کو فروغ دینا چاہیے۔ صحابہ قادیان سے پیچھے جا نہیں گئے۔ ستر چوبیس مخالفت کا مرکز ہے۔ اس لئے والے کے دستوں کی امداد درج ہے۔ تاہم مدد و سبب قادیان

دوست در زبان اردو { سلائی و کٹائی پر لاجواب کتاب ہے مولیٰ مکھاڑھا آدمی بھی آسانی سے سمجھ سکتا ہے حجم ۵۹۲ صفحے } ہشتہ
 درزی حصہ اول زبان اردو { ۵۰ قیمت مجلد علاوہ معمولہ ایک ہر ایک کتب فروش سے یا ہم سے طلب کریں }
 درزی حصہ اول زبان اردو { تمام قسم کے قیاس پانچ سو روپے خراج وغیرہ کی کٹائی و سلائی پر جامع کتاب قیمت علاوہ معمولہ ایک ہر ایک

ہندوستان اور ممالک غیر کی خبریں

لندن ۷ نومبر۔ آج برطانیہ کا مینبر سرائیک ڈومنین کی اس رپورٹ پر جو انہوں نے سائمنٹور سولین کے ساتھ گفتگو کے متعلق کی ہے۔ غور و خوض کیا اور فیصلہ کیا کہ برطانیہ اور اٹلی کی باہمی کشیدگی کو دور کرنے کے لئے عملی اقدام کرنے سے پیشتر مزید تجویز ضروری ہے۔

مونٹ پیلیئر (فرانس) ۷ نومبر۔ فرانس کا ایک فوجی موٹی جہاز جو طولوس سے آ رہا تھا۔ مونٹ آرنائڈ کے نزدیک گر گیا۔ جس کے نتیجہ میں سات آدمی ہلاک ہوئے۔

واشنگٹن ۷ نومبر۔ سو سو سال تکہ امریکہ کے انجینئروں نے جو وہیں آباد ہیں مقیم ہیں۔ عدیس آباد اور امریکہ کا جلاوطن وائس کے ذریعہ اتصال کر دیا ہے۔

کیئبرا (آسٹریلیا) ۷ نومبر۔ گورنمنٹ آسٹریلیا نے سرور دیارٹی کی پر زور مخالفت کے باوجود تقریری کارروائی کے متعلق بل پاس کر دیا ہے۔

رینگولن ۷ نومبر۔ پانچ ماہ کے عرصہ میں برما کا ہندوستان اور دنیا کے دیگر تمام ممالک سے ریڈیو کے ذریعہ اتصال کر دیا جائے گا۔

رومان ۷ نومبر۔ اٹلی نے تقریری کارروائی میں شامل ہونے والے تمام ممالک سے کیڈوں و فیرو کے متعلق قطع تعلق کرنے کا فیصلہ کر لیا۔

اسمارہ ۷ نومبر۔ اسمارہ سے آمد اطلاعات منظر ہیں کہ اٹالوی دستے اور اس گاسا کے آدمی بروز بدھ بغیر کسی قسم کی مزاحمت کے مکہ کے لیے داخل ہو گئے۔

عدیس آباد ۷ نومبر۔ مکہ کے شمال اور شمال مشرق میں سخت گوریلا جنگ ہو رہی ہے۔ بیان کیا جاتا ہے کہ ان اٹالوی دستوں کو جو مکہ کے لیے گیا وہ میل درے پہاڑیوں پر پہنچے۔ اس کا سا اور اس بیوم کی افواج کے آدمیوں نے پسپا کر دیا۔

اسمارہ ۷ نومبر۔ اطلاعات موصول ہوئی ہیں کہ اٹالویوں نے مکہ کے قریب سسلہ کوہ پر قبضہ کر لیا ہے۔ اور اس طرح وہ دریائے نکلزی اور گیبو کے شمال میں واقع تمام علاقہ پر قابض ہو گئے ہیں۔

کراچی ۷ نومبر۔ چارلس گلفورڈ ڈیوڈ ہوا باز آج بغداد سے الہ آباد پہنچا۔ بغداد اور کراچی کے درمیان ۱۶۰۰ میل کا فاصلہ اس نے ۸ گھنٹوں اور چالیس منٹ میں طے کیا۔ گویا ۱۸۵ میل فی گھنٹہ کی رفتار سے پرواز کیا۔

لندن ۷ نومبر۔ متقبل قریب میں موجود مقدمہ امریکہ کا اٹلی کو کوئٹہ کی ترسیل پر پابندی عائد کرنے کا کوئی امکان نہیں۔ صرف ایک صورت ہے۔ اور وہ بیکہ اٹلی جواب نقد روپیہ کے قبیل وصول کر رہا ہے۔ شاید مالی مشکلات کی وجہ سے اس طرح خرید و جاری نہ رکھ سکے۔

نئی دہلی ۷ نومبر۔ سران این سرکار ڈائریکٹ آف انڈیا ۹ نومبر کو مکمل ہندوستانی علی گڑھ کا معاہدہ کرنے کے لئے علی گڑھ آ رہے ہیں۔

لاہور ۷ نومبر۔ یوم مسجد شہید گنج کے سلسلہ میں مولانا شوکت علی اور ذوالحجہ فیصل لاہور پہنچ گئے ہیں۔

کلکتہ ۷ نومبر۔ بنگال کے کانگریس کے اختلافات دور کرنے کے لئے کلکتہ کے کانگریسیوں نے مسرست چندر بوس کو ثالث مقرر کرنے کا رزیولوشن پاس کیا ہے۔

مدرا اس ۷ نومبر۔ برلن سے آمد ایک اطلاع منظر ہے کہ جب تک جنگ چلی جائے گی جو منی کی طرف سے کسی ملک کو سامان جنگ نہیں بھیجا جائیگا۔

اسکندریہ ۷ نومبر۔ مجلس وزراء نے مصر نے دفاع وطنی اور استحکامات فوجی کے لئے بی لاکھ پونڈ کا سامان حربہ نے فیصلہ کیا ہے۔ یہ سامان برطانوی اسلحہ خانوں سے خریدا جائے گا۔

امرتسر ۷ نومبر۔ آج یوم مسجد شہید گنج کے متعلق مجلس اتحاد ملت کے شائع کردہ پوسٹر ایک پولیس کنسٹیبل نے چھانٹنے شروع کر دیے۔ اس کی اس حرکت پولیس اور سولڈاں میں تصادم ہونے ہوئے رہ گیا۔

لکھنؤ ۷ نومبر۔ کانگریس میں انفریق پیدا ہو جانے کے باوجود اکثریت کی ہی کشش ہے کہ کانگریس کا اجلاس لکھنؤ میں ہی منعقد ہو۔

قاہرہ ۷ نومبر۔ اٹالوی وزیر نے نسیم پاشا سے ملاقات کی اور تقریری کارروائی کے حق میں مصر کے اعلان کے خلاف پریٹ کیا۔ اور کہا کہ اٹلی مصر کے اس سلوک کو ہمیشہ یاد رکھے گا۔

نیویارک ۷ نومبر۔ اگرچہ صدر جیٹن امریکہ سرور زولٹ نے اعلان کر رکھا ہے کہ رولٹی اور جنگ میں کام کرنے والی رفا اٹلی کو بھیجی جائیں۔ لیکن اس اعلان کو نظر انداز کیا جا رہا ہے۔ اور امریکہ اٹلی کو جنگ کی ضروریات پسپا کر رہا ہے۔

ممبئی ۷ نومبر۔ معلوم ہوا ہے کہ کانگرا کی گولڈن جوبلی کے موقع پر پھر مسٹر گاندھی سے درخواست کی جائے گی۔ کہ وہ کانگرا کی باگ ڈور کو اپنے ہاتھ میں لے لیں۔

امرتسر ۷ نومبر۔ اخبار پر تاپ ۹ نومبر لکھتا ہے۔ مجلس احرار یوم مسجد شہید گنج کی تقریب میں شامل نہیں ہوگی۔ کیونکہ اندرونی طور پر اس کی مخالفت کر رہی ہے۔

پٹنہ ۷ نومبر۔ اطلاع موصول ہوئی ہے کہ پٹنہ کے قریب لائن پر سے پلیٹیں اکثر ہی ہوائی پائی گئیں۔ بیان کیا جاتا ہے کہ کسی نے ٹرین کو تباہ کرنے کی کوشش کی تھی۔ لیکن وقت پر چمک لگ جانے سے ٹرین خطر سے بچ گئی۔

رینگولن ۷ نومبر۔ آج ہندوستانی ڈیپٹیشن کمیٹی کے صدر اور ریڈیو میٹیش کمیٹی کے ممبروں میں گفتگو ہوئی جس میں مقامی گورنمنٹ کی تجاویز اور رفا ورٹی کمیٹی کی رپورٹ پر غور کیا گیا۔

لندن ۷ نومبر۔ پانچویں تقریر کرتے ہوئے سر جوزف ہورس بن ممبر گورنمنٹ ہند نے کہا۔ ہندوستان کے لئے سلطنت کے اندر رہنا ہی مفید ہے۔ اہل ہند کو چاہیے کہ جہاں وہ اپنی خواہشات کو پورا کرنا چاہتے

ہیں۔ وہاں اعتدال پسندی صبر اور تدبیر سے بھی کام لیں۔

سیالکوٹ ۷ نومبر۔ سرور کانگریس کے خلاف مقدمہ بنیاد میں فرد جرم لگا دی گئی ہے۔

لکھنؤ ۷ نومبر۔ علی گھنڈ میں فصل ربیع اور خریف کے نہ ہونے کی وجہ سے زبردست قحط پڑ رہا ہے۔ کانگرا کے پانی بھی سوکھ رہے ہیں۔

جنیوا ۷ نومبر۔ بینک کے فیصلے پر بعض ملکوں نے عمل درآمد شروع کر دیا ہے۔ اٹالوی حکومت نے ایک دلدیزہ یوٹ ٹیکسٹری کو ۵ لاکھ جوڑے بوٹوں کے فراہم کرنے کا آرڈر دیا۔ کیونکہ حکومت ڈینڈ کے بجائے اس فراڈ کو مسترد کر دیا۔

لاہور ۷ نومبر۔ آج لاہور ہیکورٹ میں محمد اسحق کے اپیل کی سماعت ہوئی۔ جس نے مسجد شہید گنج کے اہتمام کے دوران میں ایک کنسٹیبل کو قتل کیا تھا۔ عدالت کی طرف سے اپیل نامنظور کی گئی اور سزا موت بحال رکھی گئی۔

امرتسر ۷ نومبر۔ گیسوں تیار کرنے والے ۲۹ نے چھپائی۔ بخود تیار ۲ روپے ۳۲ پائی۔ ہونا دیسی ۵ روپے ۱۱ آنے چاندی دیسی ۴ روپے ۱۲ آنے ہے۔

اسمارہ ۷ نومبر۔ اٹالوی ہوا باز کا بیان ہے کہ اٹالوی افواج کے شہر مکہ کے خالی کر دینے کے بعد حبشیوں کے از سر نو محاذ قائم کرنے سے معلوم ہوتا ہے کہ وہ مدافعت کے لئے کمر بستہ ہیں۔

برسین کے جنوب مغرب میں جو دست بدست لڑائی ہوئی۔ اس میں دو اٹالوی افسر مارے اور دس دسکری ہلاک ہوئے۔ حبشی افواج مقتولین کی کافی تعداد چھوڑ کر فرار ہو گئیں۔

برلن ۷ نومبر۔ جرمنی اخبارات کو حکومت نے حکم دیا ہے کہ ایمان اور جرمنی کے درمیان جو تجارتی معاہدہ گذشتہ بحثہ کو ہڑا ہے۔ اسے شائع نہ کیا جائے تاکہ اسے خفیہ رکھا جاسکے۔

قاہرہ ۷ نومبر۔ ڈاک بیان کیا جاتا ہے کہ شاہ حبشہ کے نام میں سے درخواست کی کہ وہ اپنی عیال کو اٹالویوں کے پاس باہر لے جائے۔